

لفظ

ظلم اور جہول کی مزید تشریح

اور نزول روح القدس اور ملت ملک اور ملت ابلیس

کی حقیقت اور اس پر اعتراضات کے جوابات

سجده دوم

ماخوذ از کتاب: آئینہ کمالات اسلام مضامین حضرت مسیح موعود علیہ السلام

*

شایع کردہ

جناب شیخ عبدالرحمان مرقی صاحب

انٹرنیٹ

سٹیج، دعوت و ارشاد

احمدیہ انجمنیہ اشاعت اسلام - لاہور

بار اول - جولائی ۱۹۷۸ء - قادر پریس لاہور - تعداد - ایک ہزار

قرآن کریم کی ایک آیت پر بحث کرتے ہوئے جس کی تفسیر ایک دوسرے ٹریکٹ میں گذر چکی ہے۔ حضرت مسیح موعود علیہ السلام فرماتے ہیں، اس سے غرض یہ ہے کہ ظالم و دہشتم کے ہیں۔

۱:- ایک متقی ظالم جن کی نجات کا وعدہ ہے اور جو خدا تعالیٰ کے پیارے ہیں اور جو آیت فتنہم ظالم میں ناجہوں میں شمار کئے گئے ہیں۔

۲:- دوسرے مشرک اور کافر اور کفرشن ظالم جو جہنم میں گرائے جائیں گے اور اس آیت میں بیان فرمایا کہ متقی بھی اس نادر کی جس سے غالی نہیں ہیں۔ اس بیان سے مراد یہ ہے کہ متقی اسی دنیا میں جو دارالابتلا ہے انواع اقسام کے گمراہ ہیں بڑی کوشش سے اس نادر میں اپنے تئیں ڈالتے ہیں۔ اور خدا تعالیٰ کے نظر پرانی جانوں کو ایک سڑکتی ہوئی لگ میں گراتے ہیں اور طسوح طرح کے آسمانی قضا و قدر مجھ نادر کی شکل میں ان پر ولود ہوتے ہیں۔ وہ ستائے جاتے اور دکھ دینے جلاتے ہیں۔ اور اس قدر بڑے بڑے زلزلے ان پر آتے ہیں۔ کہ ان کے ماسوا کوئی ان زلزل کی برداشت نہیں کر سکتا۔ اور حدیث صحیح میں ہے کہ کتب بھی جو مومن کو آتا ہے وہ نادر جہنم میں سے ہے۔ اور مومن بوجہ تپ اور دوسری تکالیف کے نادر کا حمد اسی عالم میں لے لیتا ہے۔ اور ایک دوسری حدیث میں ہے کہ مومن کے لئے اس دنیا میں بہشت روزخ کی صحت میں

متشکل ہوتا ہے۔ یعنی خدا تعالیٰ کی راہ میں تکالیف شاقہ جہنم کی صورت میں
 اکونظر آتی ہیں۔ پس وہ بطیب خاطر اس جہنم میں وارد ہو جانا ہے۔ تو معاً
 اپنے تئیں بہشت میں پانا ہے۔ اسی طرح اور بھی احادیث بجز یہ بکثرت
 موجود ہیں۔ جن کا حاصل یہ ہے کہ مومن اسی دنیا میں نار جہنم کا حصہ لے
 لیتا ہے۔ اور کافر جہنم میں بجز واکراہ گرایا جاتا ہے۔ لیکن مومن خدا تعالیٰ
 کے لئے آپ آگ میں گرتا ہے۔ ایک اور حدیث اسی مضمون کی ہے جس
 میں لکھا ہے کہ ایک جتہ نار کا ہر ایک بشر کے لئے مقدر ہے۔ چاہے
 تو وہ اس دنیا میں اس آگ کو اپنے لئے خدا تعالیٰ کے راہ میں قبول
 کر لے اور چاہے تو نعم اور غفلت میں غرق رہے اور آخرت میں اپنے
 نعم کا حساب دیوے اور آیت وان منکم الا وارحها کے ایک دوسرے
 منے بھی ہیں۔ اور وہ یہ ہیں کہ عالم آخرت میں ہر ایک سید اور شقی کو متشکل
 کر کے دکھلا دیا جائے گا کہ وہ دنیا میں سستی کی راہوں میں چلا یا اس
 ہلاکت اور موت اور جہنم کی راہیں اختیار کیں۔ سو اس دن وہ سستی کی راہ
 جو صراط مستقیم اور نہایت باریک راہ ہے جس پر چلنے والے بہت تھکے
 ہیں۔ اور جس سے تجاوز کرنا اور اوجھرا اور اوجھرا ہونا درحقیقت جہنم میں گرنا
 ہے۔ متشکل کے طور پر نظر آ جائے گی۔ اور جو لوگ دنیا میں صراط مستقیم پر چل نہیں
 سکے وہ اس روز اس صراط پر بھی چل نہیں سکیں گے۔ کیونکہ وہ صراط درحقیقت
 دنیا کی روحانی صراط کا ہی ایک نمونہ ہے اور جیسا کہ ابھی روحانی آنکھوں سے
 ہم دیکھ سکتے ہیں کہ ہلکی صراط کے دائیں بائیں درحقیقت جہنم ہے۔ اگر ہم

صراط کو چھوڑ کر دائیں طرف ہوئے تب بھی جہنم میں گرے اور اگر بائیں طرف
 ہوئے تب بھی گرے اور اگر سیدھے صراط مستقیم پر چلے تب جہنم سے نکل گئے
 یہی صورت جسمانی طور پر عالم آخرت میں ہمیں نظر آجائے گی۔ اور ہم انہوں
 سے دیکھیں گے کہ درحقیقت ایک صراط ہے۔ جو پل کی شکل پر دوزخ پر
 بچھایا گیا ہے۔ جس کے دائیں بائیں دوزخ ہے تب ہم مامور کئے جائیں
 گے کہ اسپر پر چلیں۔ ساگر سم دنیا میں صراط مستقیم پر چلتے رہے ہیں اور
 دائیں بائیں نہیں چلتے تو ہم کو اس صراط سے کچھ بھی خوف نہیں ہوگا۔ اور نہ
 جہنم کی بھاپ ہم تک پہنچے گی۔ اور نہ کوئی فزع اور خوف ہمارے دل پر طاری
 ہوگا۔ بلکہ نور ایمان کی قوت سے حکمت ہوتی برق کی طرح ہم اس سے گذر جائیں
 گے۔ کیونکہ ہم پہلے اس سے گذر چکے ہیں۔ اسی کی طرف اللہ جل شانہ انساؤ
 فرمانا ہے۔ من جاء بالحسنة فله عشر مثوات من قربة
 میو میڈ انون۔ الجزء ۲ سورۃ القصص۔ یعنی نیکی کرنے والے
 کو قیامت کے دن اس نیکی سے زیادہ بد لائے گا۔ اور وہ ہر ایک ڈر سے
 اس دن امن میں رہیں گے۔ ایسا ہی فرمایا ہے، یا عباد لا خوف علیکم
 الیوم ولا اتم تحزنون الجزء ۲ سورۃ الزخرف، یعنی میرے بند
 آج کے دن کچھ تم کو خوف نہیں اور نہ کوئی غم تمہیں ہو سکتا ہے۔ لیکن جو
 شخص دنیا میں صراط مستقیم پر نہیں چلا وہ اس وقت بھی چل نہیں سکے گا۔
 اور دوزخ میں گرے گا۔ اور جہنم کی آگ کا ایہد بن جائے گا۔ جبکہ
 اللہ جل شانہ فرمانا ہے۔

ومن جاء بالسَّيِّئَةِ فليتب ووجههم في النار هل تجزؤن الآما
 كنتم تعلمون" الجزوع ۲ " یعنی بدی کرنے والے آسٹن جہنم میں گرائے
 جائیں گے اور کہا جائے گا کہ یہ جزا درحقیقت وہی تمہارے اعمال ہیں۔ جو
 دنیا میں تم کرتے تھے۔ یعنی خدا قائلے کسی پر ظلم نہیں کرے گا۔ بلکہ نیکی کے
 اعمال جنت کی صورت میں اور بدی کے اعمال دوزخ کی صورت میں ظاہر
 ہو جائیں گے۔

جاننا چاہیے کہ عالم آخرت درحقیقت دنیوی عالم کا ایک عکس ہے۔
 اور جو کچھ دنیا میں روحانی طور پر ایمان اور ایمان کے نتائج اور کفر اور کفر کے
 نتائج ظاہر ہوتے ہیں وہ عالم آخرت میں جسمانی طور پر ظاہر ہو جائیں گے
 اللہ سبحانہ فرماتا ہے: من كان في هذه اعمى فهو في الاخرى اعمى
 یعنی جو اس جہان میں اندھا ہے وہ اس جہان میں بھی اندھا ہے گا یہیں
 اس تعلق وجود سے کہ تعجب نہیں کرنا چاہیے اور ذرا سوچنا چاہیے کہ کیونکر روحانی
 اور عالم ریاد میں متمثل ہو کر نظر آجاتے ہیں۔ اور عالم کشف تراں سے بھی
 عجیب تر ہے۔ کہ باوجود عدم غیبت حس اور بیداری کے روحانی اور طرح طرح
 کے جسمانی اشکال میں انہیں آنکھوں سے دکھائی دیتے ہیں۔ جیسا کہ بااوقات
 عین بیداری میں ان رحوں سے ملاقات ہوتی ہے جو اس دنیا سے گذر
 چکے ہیں۔ اور وہ ایسا دنیوی زندگی کے طور پر اپنے اصلی جسم میں ایسی دنیا کے
 کپڑوں میں سے ایک پوشاک پہننے ہوئے نظر آتے ہیں۔ اور باتیں کرتے ہیں
 اور بااوقات ان میں سے مقدس لوگ ہاڈ نہ تاملے اُبہذہ کا خبریں دیتے ہیں۔

اور وہ خبریں مطابقت و اتقان نکلتی ہیں۔ بسا اوقات عین بیداری میں ایک شہرت
 یا کبریٰ ہتم کا میوہ عالم کشف سے ہاتھ نہیں آتا ہے۔ اور وہ کھانے میں نہایت
 لذیذ ہوتا ہے۔ اور ان سب امور میں یہ عاجز خود صاحب تجربہ بنے کشف
 کا اگلے قبروں میں سے یہ ایک قسم ہے کہ بالکل بیداری میں واقع ہوتا ہے۔
 اور یہاں تک اپنے ذاتی تجربہ سے دیکھا گیا ہے۔ کہ ایک شیریں طعم یا کسی
 ہتم کا میوہ یا شہرت غیب سے نظر کے سامنے آ گیا ہے۔ اور وہ ایک غیبی
 ہاتھ سے مہذبہ میں پڑتا جاتا ہے۔ اور زبان کا قدرت ذائقہ اس کے لذیذ
 طعم سے لذت اٹھاتی جاتی ہے۔ اور دوسرے لوگوں سے باتوں کا سلسلہ بھی
 جاری ہے۔ اور حواس ظاہری بجز اپنا اپنا کام دے رہے ہیں۔ اور یہ
 شہرت یا میوہ بھی کھا جا رہا ہے۔ اور اس کی لذت اور حلاوت بھی ایسی ہی کھلی کھلی
 طرز پر معلوم ہوتی ہے۔ بلکہ وہ لذت اس لذت سے نہایت اظہن ہوتی ہے
 اور یہ ہرگز نہیں کہ وہ وہم ہوتا ہے۔ یا صرف بے بنیاد تخیلات ہونے ہیں
 بلکہ واقعی طور پر وہ خدا جس کی شان بسکل خلق علیم ہے۔ ایک قسم کے خلق کا تقاضا
 دکھا دیتا ہے۔ پس جبکہ اس قسم کے خلق اور پیدائش کا دنیا میں ہی نمونہ دکھائی دیتا
 ہے۔ اور ہر ایک زمانہ کے عارف اس کے بارے میں گواہی دیتے چلے آئے ہیں
 کہ پھر وہ تشلی خلق اور پیدائش جہاں خرت میں ہوگی اور میزان اعمال نظر آئے گی اور
 پہلے صراط نظر آئے گا، محمد ایسا ہی بہت سے اور امور روحانی جہاں تشکل کے ساتھ
 نظر آئیں گے۔ اس سے عیون غفلت مند تہیب کرے۔ کیا جس نے یہ سلسلہ تشلی خلق اور
 پیدائش کا دنیا میں ہی عارفوں کو دکھا دیا ہے اس کی ندرت سے یہ بعید ہے کہ وہ

آخرت میں مجھ دکھاوے۔ بلکہ ان تشکلات کو عالم آخرت سے نہایت مناسبت ہے
 کیونکہ جس حالت میں اس عالم میں جو کمال انقطاع کا تعلق لگہ نہیں ہے۔ یہ تشکیلی
 پیداؤں کی یہ کیفیت یافتہ لوگوں پر ظاہر ہو جاتی ہے۔ تو پھر عالم آخرت میں جو کمال اور
 اتم انقطاع کا مقام ہے کیوں نظر نہ آوے۔

یہ بات بخوبی یاد رکھنی چاہیے کہ ان ان عادت پر اس دنیا میں وہ تمام کلمات
 کثیفی رنگوں میں کھل جاتے ہیں کہ جو ایک غریب آدمی کے طور پر قرآن کریم کی
 ان آیات میں پڑھتا ہے۔ جو مواد کے بارے میں خبر دیتی ہیں سو جس کی نظر
 حقیقت تک نہیں پہنچتی وہ ان بیانات سے تعجب میں پڑھتا ہے۔ بلکہ بلا تامل
 اس کے دل میں اعتراض پیدا ہوتا ہے۔ کہ خدا تعالیٰ کا عدالت کے دن تخت
 پر بیٹھنا اور ملائکہ کا صف باندھے کھڑے ہونا اور ترازوں میں عملی کا تھنا اور
 لوگوں کا پل صراط پر سے چلنا اور سنا جزا کے بعد صمت کو بحرے کا طرح دیکھنا
 کہ دنیا اور ایسا ہی اعمال کا خوش شکل یا بد شکل ان لوگوں کی طرح لوگوں پر ظاہر
 ہونا اور بہشت میں دوہ اور شہد کی نہیں چلنا وغیرہ وغیرہ یہ سب باتیں
 صداقت اور معقولیت سے وعد معلوم ہوتی ہیں۔ لیکن یہ نام شکوک اس
 ایک ہی نکتہ کے حل ہونے سے رفع ہو جاتے ہیں۔ کہ عالم آخرت ایک نفسی
 خلق کا عالم ہے۔ یہ خدا تعالیٰ کے مجیدوں میں سے ایک مجید ہے کہ وہ بعض
 اشیاء کو تشکیلی طور پر ایسا ہی پیدا کر دیتا ہے۔ جیسا دوسرے طور پر جو اگر تاج ہے
 جیسے تم دیکھتے ہو کہ آئینہ میں تمہاری ساری شکل منکس ہو جاتی ہے۔ اور تم
 خیال کر سکتے ہو کہ کس طرح عکس طور پر تمہاری تصویر کھینچی جاتی ہے۔ کیسے تھکر

تمام حال و خطا ان میں آجاتی ہیں۔ پھر اگر خداتاملے روحانی امور کی پہنچ تصویر
 کھینچ کر اودان میں صداقت کی جان ڈال کر تمہارا ٹکائوں کے سامنے دکھا دیوے
 تو کیوں اس سے توجہ کیا جاوے اللہ جل شانہ ڈھونڈنے والوں پر ایسی دنیا
 میں یہ تمام صداقتیں ظاہر کر دیتا ہے اور آخرت میں کوئی بھی ایسا امر نہیں جس کی
 کیفیت اس عالم میں مکمل نہ سکے :

ہوا اگر یہ اعتراض سمجھ کے دل میں غلبان کرے کہ آیت واد سنکھہ الا
 وار دھا کے بعد میں یہ بہت ہے کہ شہ نجی الذین انفوا و فذرا نطا لہمین
 فیہا جنیتاً یعنی پھر ہم ضرور دوزخ کے بد مشیتوں کو نجات دیں گے اور ظالموں
 کو دوزخ میں گے ہوئے پھڑریں گے۔ اور نجات دینے کے مفہوم میں یہ
 بات داخل ہے کہ اول انسان کسی عذاب یا بلا میں مبتلا ہو کر پھر اس سے اسکو روائی
 بخشی جاوے لیکن ان معنوں کو دوسرے نو ذہالٹہ لازم آتا ہے کہ خداتاملے کے
 مقرب بند کے کسی حد تک عذاب دوزخ میں مبتلا ہو جائیں گے۔ اور پھر اس سے
 ان کو نجات دی جائے گی۔ تو اس وہم کا یہ جواب ہے کہ نجات کا لفظ اس حد تک
 اپنے حقیقی معنوں پر مستعمل نہیں بلکہ اس سے صرف اس قدر مراد ہے کہ جو معنوں کا
 نجات یا فتنہ ہونا اسوقت ہنظاہر کر دیں گے۔ اور لوگوں کو دکھائیں گے کہ وہ اس
 نعمت تعلق اور قرب کی جگہ سے نجات پا کر اپنی مرادات کو پہنچ گئے۔ اور قرآن کریم میں یہ
 سنت اللہ ہے کہ بعض الفاظ اپنی اصلی حقیقت سے پھر کر مستعمل ہوتے ہیں جیسا کہ
 اللہ جل شانہ فرماتا ہے: ما قرءوا اللہ قرضاً حسناً یعنی قرض اللہ قرض کو اچھا
 ہنظاہر ہے کہ قرض کی اصل تعریف کے مفہوم میں یہ داخل ہے کہ انسان حاجت

اور لاجاری کے وقت دوسرے سے بوقت دیگر ادا کرنے کے عہد پر کچھ لکھا
 ہے۔ لیکن اللہ جل شانہ حاجت سے پاک ہے۔ پس اس جگہ قرص کے مفہوم میں
 صرف ایک چیز مراد لی گئی۔ یعنی اس طرح سے لینا کہ پھر دوسرے وقت اسکو واپس
 دے دینا اپنے ذمہ واجب ٹھہرا لیا ہو۔ ایسا ہی یہ آیت و نسیلوں کے
 نبشی جن الحثوف و الجرع اصل مفہوم سے پھیری گئی۔ کیونکہ عرف عام میں
 آزمائش کرنے والا اس بیجو سے غافل اور بے خبر ہوتا ہے جو امتحان کے بعد
 پیدا ہوتا ہے۔ مگر اس سے اس جگہ یہ مطلب نہیں بلکہ خدائے الٰہی کے امتحان میں
 ڈولنے سے یہ مطلب ہے کہ تا شخص زیر امتحان پر اس کے اندر فی عیب یا
 اندر فی خرمیاں کھولے۔ مفسر اسبی طرح پر یہ لفظ نبات بھی اپنے حقیقی معنوں سے
 پھیرا گیا ہے۔ جیسا کہ ایک دوسری آیت میں اس کی تصریح ثابت ہے اور وہ یہ
 ہے: **و لیس فی جہنم سؤلوی للمتکبرین و لعلی الذین آمنوا یحفظوا انفسہم**
لا یحسبوا السؤلوا ہم یحزنون الجزو نمبر ۲۴ سورہ الزمر۔ یعنی قیامت کے
 دن تو دیکھے گا کہ جنہوں نے خدا تعالیٰ پر بھڑ بھلا ان کے منہ کالے ہیں۔ داد کیوں
 کالے نہ ہوں؟ کیا یہ لائق نہیں کہ متکبر لوگ جہنم میں ہی گرائے جائیں گے۔ اور
 اللہ تعالیٰ امتیختوں کو نبات دیکھا۔ اس طرح سے کہ ان کو ان کی مرادات تک پہنچا دینا
 ان کو برائی نہیں لگے گی۔ اور نہ وہ غمگین ہوں گے۔ اب یہ آیت اس پہلی آیت کی
 مگر یا تفسیر کرتی ہے۔ کیونکہ اس میں نبات دینے کی حقیقت یہ کہی ہے کہ وہ اپنی مراد
 کو پہنچ جائیں گے۔ اور یہ بھی ظاہر کر دیا کہ وہ اس دن برائی کی مس سے بالکل

مخروط ہوں گے ایک ذرہ تکلیف ان کو چھوئے گی بھی نہیں۔ اور غم ان کے نزدیک نہیں آئے گا۔

اور اس آیت وان منکم الا وادھا کے یہ معنی بھی ہو سکتے ہیں کہ دراصل مخاطب وہی لوگ ہوں کہ جو عذاب دوزخ میں گرفتار ہوں۔ پھر بعض ان میں سے کہ کچھ جیتے تقویٰ نے کام رکھتے ہیں۔ اس عذاب سے نجات پاویں اور دوسرے دوزخ میں ہی جا کر رہے ہیں۔ اور یہ معنی اس حالت میں ہوں گے کہ جب اس خطاب سے ابرار اور اخیار اور تمام مقدس اور مقرب لوگ باہر رکھے جائیں لیکن حق بات یہ ہے کہ اللہ جل شانہ کی کلام کا منشاء وہی معنی معلوم ہوتے ہیں۔ جو ابھی ہم لکھ چکے ہیں۔ واللہ اعلم بالصواب علیہ المرجع والیاب۔

اب پھر ہم بحثِ ظہومیت کی طرف رجوع کر کے لکھتے ہیں کہ ظہومیت کی صفت جو مومن میں ہے۔ یہی اس کو خدا تعالیٰ کا پیارا بنادیتی ہے۔ اور اسی کی رکت سے مومن بڑے بڑے مراحل سلوک کے طے کرتا اور ناقابلِ برداشتِ تمنیاں اور طرح طرح کی دوزخوں کی جلن اور حرقت اپنے لئے بڑی خاطر قبول کر لیتا ہے۔ یہی وجہ ہے کہ خدا تعالیٰ نے جس جگہ انسان کی اعلیٰ درجہ کی مدح بیان کی ہے اور اس کو زشتیوں پر بھی ترجیح دی ہے اس مقام میں اس کی یہی فضیلت پیش کی ہے کہ وہ ظہوم اور جہول ہے جیسا کہ وہ فرماتا ہے۔
تمنھا الانسان انه کان ظلوماً جهولاً یعنی اس امانت کو جو ربوبیت کا کامل ابتلا ہے۔ جبکہ فقط عبودیت کا طے آٹھا سکتی ہے۔ انسان نے اٹھایا

کیونکہ وہ ظلم اور جہول تھا۔ لیکن خدا تعالیٰ کے لئے اپنے نفس پر سختی کر سکتا
 تھا۔ اور غیر اللہ سے اس قدر دور ہو سکتا تھا کہ اس کی صورت علی سے بھی اسکا
 ذہن خالی ہو جاتا تھا۔ واضح ہو کہ ہم سخت غلطی کریں گے اگر اس جگہ ظلم کے لفظ
 سے کہنا شروع کریں اور شرک اور عدل کو چھوڑنے والا قرار لیں گے۔ کیونکہ یہ
 ظلم جہول کا لفظ اس جگہ اللہ جل شانہ نے ان کے لئے مقام مدح
 میں استعمال کیا ہے۔ نہ مقام ذم میں۔ اور اگر نوح باللہ یہ مقام ذم میں
 ہوتا تو اس کے یہ معنی ہوں گے کہ سب سے بدتر انسان ہی تھا جس نے خدا تعالیٰ
 کی پاک امانت کو اپنے سر پر اٹھا لیا۔ اور اس کے حکم کو مان لیا۔ بلکہ نوح باللہ
 یوں کہنا پڑے گا کہ سب سے زیادہ ظالم اور جاہل انبیاء اور رسول تھے جنہوں
 نے سب سے پہلے اس امانت کو اٹھا لیا حالانکہ اللہ جل شانہ آپ فرماتا
 ہے کہ ہم نے ان کو احسن تقویم میں پیدا کیا ہے پھر وہ سب سے بدتر
 کیوں ہوا۔ اور انبیاء کو سید العادلین قرار دیا ہے۔ پھر وہ ظلم و جہول دوسرے
 معنوں کی رو سے کیونکہ کہا دیں۔ ماسوا اس کے ایسا خیال کرنے میں خدا تعالیٰ پر
 بھی اعتراض لازم آتا ہے کہ اس کی امانت جرحہ دینی چاہتا تھا وہ کوئی خیر اور صلاحیت
 اور برکت کی چیز نہیں تھی۔ بلکہ شر اور فساد کی چیز تھی۔ کہ شریہ اور ظالم نے اسکو
 قبول کیا۔ اور نیکیوں نے اسکو قبول نہ کیا مگر کیا خدا تعالیٰ کی نسبت یہ بظنی
 کرنا جائز ہے کہ جو چیز اس کے حشر سے نکلے اور جس کا نام وہ اپنی امانت لینے کے
 جرحہ اس کی طرف رد ہونے کے لائق ہے۔ وہ درحقیقت نوح باللہ
 خواب اور پلیم چیز ہو۔ جس کو بجز ایسے ظلم کے جرحہ حقیقت سرکش اور نارواں

اور نعمتِ عدل سے بیکل بے نصیب تھے۔ کوئی دوسرا قبول نہ کر سکے۔ انوس کے
 ایسے مکروہ خیالوں کو لے کر یہی خدا تعالیٰ کی عظمت نگاہ میں نہیں رکھتے۔ وہ یہ
 بھی نہیں سوچتے کہ امانت اگر سراسر خیر ہے تو پھر اس کا قبول کر لینا ظلم میں کیوں
 داخل ہے۔ اور اگر امانت خود شر اور فساد کی چیز ہے تو پھر وہ خدا تعالیٰ کی طرف
 کیوں منسوب کی جاتی ہے۔ کیا خدا تعالیٰ ان خود بالمشہ فساد کا مجاز ہے۔ اور کیا
 جو چیز اُس کے پاک چشم سے نکلتی ہے۔ اس کا نام فساد و شر رکھنا چاہیے؟
 عظمتِ عظمت کی طرف جاتی ہے اور نور نور کی طرف سوا مانت نور حق اور ان کا
 ظلم جہول بھی ان معنوں کے جو ہم بیان کر چکے ہیں ایک لڑ ہے۔ اس لئے
 نور نے نور کو قبول کر لیا۔ وہ اعلیٰ اور جہول کا نور جہول ان کو دیا گیا یعنی انسان
 کامل کو وہ ملائک میں نہیں تھا۔ نجوم میں نہیں تھا۔ قر میں نہیں تھا۔ آفتاب میں
 بھی نہیں تھا۔ وہ زمین کے سمندروں اور دریاؤں میں ہی نہیں تھا۔ وہ لعل اور یاقوت
 اور زمرد اور الماس اور موتی میں ہی نہیں تھا۔ غرض وہ کسی چیز ارضی و سماوی میں نہیں
 تھا صرف انسان میں تھا۔ یعنی انسان کامل میں جس کا اتم اور اکمل اور اعلیٰ اور
 ادنیٰ خود ہمارے سید و مولیٰ سید الانبیاء و سید الاحیاء محمد مصطفیٰ صلی اللہ علیہ وسلم
 ہیں۔ سورہ نور اس انسان کو دیا گیا۔ اور حسب مراتب اس کے تمام ہم رنگوں کو
 بھی یعنی ان لوگوں کو بھی جو کسی قدر وہی رنگ لے رکھے ہیں۔ اور امانت سے مراد
 انسان کامل کے وہ تمام توڑے اور عقل اور علم اور دل اور جان اور حواس
 اور کون اور بصیرت اور عزت اور وجاہت اور جمیع نعمات روحانی و جسمانی
 ہیں۔ جو خدا تعالیٰ نے ان انسان کامل کو عطا کرتا ہے۔ اور پھر ان کامل بر طبق امانت

ان اللہ یا مومکھان تو دو الا مادات الی اھلہا " اس ساری بات
 کو جب الہی کو واپس دے دیتا ہے۔ یعنی اس میں خانی ہر کو اس کے راہ میں وقف
 کر دیتا ہے۔ جیسا کہ ہم مضمون حقیقت اسلام میں بیان کر چکے ہیں۔ اور یہ شان
 اعلیٰ اور اکمل اور اتم طور پر ہمارے سید ہمارے مولے ہمارے مادی بھی آتی
 صادق مصدوق محمد مصطفیٰ صلی اللہ علیہ وسلم میں پائی جاتی تھی جیسا کہ خود خدا تعالیٰ
 قرآن کریم میں فرماتا ہے:

"قل ان صلواتی ونسکی ومحیائی ومحافی اللہ رب العالمین لا شریک
 لہ وبذلک امرت وان اول المسلمین وان ہذا امر اعلیٰ متیقن فان تبعوا
 ولا تتبع السبیل فتفرق بکم عن سبیلہ۔ قل ان کنتم تحبون اللہ
 فاتبونی یحبکم اللہ ویغفر لکم ذنوبکم واللہ غفور رحیم فقل است
 وحی اللہ۔ وامرت ان اسلم لرب العالمین۔" یعنی ان کو کہہ دے کہ میری نماز
 اور میری پرستش میں جو وہ جہاد میری تر یا نیاں اور میرا زندہ رہنا اور میرا نواب خدا کیلئے
 اور اس کی راہ میں ہے۔ وہی خدا جو تمام عالموں کا رب ہے جس کا کوئی شریک نہیں۔
 اور جے اس بات کا حکم دیا گیا ہے۔ اور میں اول المسلمین ہوں۔ یعنی دنیا کا ابتدا سے
 اس کے اخیر تک میرے جیسا اور کوئی کامل انسان نہیں۔ جراب اعلا وجہ کا خانی اللہ
 ہو۔ جو خدا تعالیٰ کی ساری باتیں اس کو واپس دینے والا ہو۔ اس آیت میں
 ان نادانوں کو صدموں کا ڈسہ ہے۔ جو یہ اعتقاد رکھتے ہیں جو ہمارے نبی صلی اللہ
 علیہ وسلم کے دوسرے انبیاء پر فضیلت کلی ثابت نہیں اور ضعیف حدیثوں
 کو پیش کر کے کہتے ہیں کہ آنحضرت صلی اللہ علیہ وسلم نے اس بات سے منع

فرمایا ہے کہ مجھ کو ریئس بن متھے سے بھی زیادہ فضیلت دی جائے۔ یہاں دانیہ
 کہتے کہ اگر وہ حدیث صحیحہ میں جو توبہ بھی وہ بطور انگسار اور تذلل ہے۔ جو ہمیں ہمارے
 سید صلی اللہ علیہ وآلہ وسلم کی عادت تھی۔ ہر ایک موقعہ اور محل ہوتا ہے۔ اگر کوئی
 صالح اپنے خطا میں احقر عباد اللہ کے لئے تو اس سے یہ تہنیکات اگر یہ شخص درحقیقت
 تمام دنیا یہاں تک کہ بت پرستوں اور تمام فاسقوں سے بدتر ہے اور خود اقرار
 کرتا ہے۔ کہ وہ احقر عباد اللہ ہے۔ کس قدر زانانی اور شرارت نفس ہے۔
 غر سے دیکھنا چاہیے کہ جس حالت میں اللہ جل شانہ آنحضرت صلی اللہ
 علیہ وآلہ وسلم کا نام اول المسلمین رکھتا ہے۔ اور تمام مطہین اور فرما نبردوں
 کا سردار ٹھہراتا ہے۔ اور سب سے پہلی امانت کو واپس دینے والا آنحضرت
 صلعم کو قرار دیتا ہے۔ تو پھر کیا بعد اس کے کس قرآن کریم کے انٹنے والے گناہی
 ہے کا حضرت صلعم کی شان اعلا میں کچھ طرح کا جرح کر سکے۔ خدا قائل
 نے آیت مرفوفہ بالا میں اسلام کے لئے کئی مراتب رکھ کر سب مدارج سے
 اعلا درجہ وہی ٹھہرایا ہے جو آنحضرت صلی اللہ علیہ وآلہ وسلم کی فطرت کو
 عنایت فرمایا۔ سبحان اللہ ما اعظم شانک یا رسول اللہ

موسے و عیسیٰ صہ خلیل تو اند
 جملہ درین راہ طفیلی تو اند

پھر بقیہ ترجمہ یہ ہے کہ اللہ جل شانہ اپنے رسول کو فرماتا ہے
 کہ ان کو کہہ دے کہ میری راہ جو ہے وہی راہ سید ص ہے سو تم اسی کی
 پیروی کرو اور راہوں پر مت چلو کہ وہ تمہیں خدا قائل سے دور ڈال

دیں گی۔ ان کو کہو دے گا اگر تم خدا تعالیٰ سے محبت رکھتے ہو تو آؤ میرے
 پیچھے پیچھے چلنا اختیار کرو یعنی میرے طریق پر جو اسلام کی اصل حقیقت ہے
 قدم مارو تب خدا تعالیٰ تم سے بھی پیار کرے گا۔ اور تمہارے گناہ بخش دے گا
 ان کو کہو دے کر میری راہ یہ ہے۔ کہ مجھے حکم ہوا ہے کہ اپنا تمام وجود خدا تعالیٰ
 کو سونپ دو اور اپنے تئیں رب العالمین کے لئے خالص کر لوں یعنی اس
 میں فنا ہو کر جیسا کہ وہ رب العالمین ہے۔ میں غلام العالمین بنوں اور تمہاری ہی
 کا احد اُس کی راہ کا پورا جاؤں۔ سو میں نے اپنا تمام وجود جو کہ میرا تھا خدا تعالیٰ
 کا کر دیا ہے۔ اب کچھ بھی میرا نہیں۔ جو کچھ میرا ہے۔ وہ سب اُس کا ہے۔
 اور یہ دوسرے کہ ایسے منہ آیت علوم و جہول کے کس نے متقدمین
 سے کئے ہیں اور کون اہل زبان میں سے علم کے ایسے منہ بھی کرتا ہے۔ اسی
 وہم کا جواب یہ ہے کہ ہمیں بعد کلام اللہ کے کہیں اور سند کی ضرورت نہیں۔ کلام الہی
 کے بعض مقامات یعنی کی شرح ہیں۔ پس جس حالت میں خدا تعالیٰ نے بعض
 مستقیقوں کا نام بھی ظاہر رکھا ہے۔ اور مراتب ثلاثہ تقویٰ سے پہلا درجہ تقویٰ
 کا ظلم کو ہی ظہر لایا ہے۔ تو اس سے ہم نے قطعی اور یقینی طور پر کچھ لیا اس
 ظلم کے لفظ سے وہ ظلم مراد نہیں ہے جو تقویٰ سے دور اور کفار اور مشرکین
 اور منافقوں کا شمار ہے۔ بلکہ وہ ظلم مراد ہے۔ جو سرک کی ابتدائی حالت میں
 متقیوں کے لئے شرط ظلم ہے۔ یعنی جذبات نفسانی پر حملہ کرنا اور بشریت
 کا ظلم کو اپنے نفس سے کم کر لے کے لئے کوشش کرنا جیسا کہ اس
 دوسری آیت میں بھی مذکور ہے۔ اور وہ یہ ہے :

ولہ تظلم منہ شیئاً۔ اسی ولہ تنقص۔ دیکھو تاملوس اور مراح
 اور مراح جو ظلم کے معنے کم کرنے کے بھی لکھے ہیں۔ اور اس آیت کے یہی
 معنے کئے ہیں۔ یعنی ولہ تنقص۔

ماسوا اس کے اس معنے کے کرنے میں یہ عاجز متفرد نہیں۔ بڑے
 بڑے عقیق اور فضلہ نے جو اہل زبان تھے یہی معنے کئے ہیں۔ چنانچہ مجدد
 ان کے صاحب فتوحات مکتبہ ہیں۔ جو اہل زبان بھی ہیں۔ وہ اپنا لیک تفسیر
 میں جو مصر کے چھاپہ میں چھپ کر شائع ہوئی ہے۔ یہی معنے کرتے ہیں۔
 چنانچہ انہوں نے زیر تفسیر آیت فعملھا الانسان انه کان ظلوماً جاہللاً۔
 یہی معنے لکھے ہیں کہ یہ ظلم و جہول مقام مدح میں ہے۔ اور اس سے مطلب
 یہی ہے کہ انسان مومن احکام الہی کے بجا آوری میں اپنے نفس پر اس
 طور سے ظلم کرتا ہے جو نفس کے جذبات اور خواہشوں کا خالف ہو جاتا ہے
 اور اس سے اس کے جوشوں کو گھٹاتا ہے۔ اور کم کرتا ہے۔ اور صاحب تفسیر
 حسینی خواجه فارسی کی تفسیر سے نقل کرتے ہیں۔ کہ آیت کے یہ معنی ہیں کہ انسان
 نے اس امانت کو اس لئے اٹھالیا کہ وہ ظلم تھا۔ یعنی اس بات پر تادرتکہ اپنے
 نفس اور اس کی خواہشوں سے باہر جائے۔ یعنی جذبات نفسانی کو کم بلکہ معدوم
 کر دیوے اور ہریت مطلقہ میں گم ہو جائے۔ اور انسان جہول تھا۔ اس لئے کہ
 اس میں یہ قوت ہے کہ غیر حق سے سبکی غافل اور نادان ہو جائے۔ اور بقول:
 لا الہ الا اللہ نفی ماسوائے کی کر دیوے۔ اور ابن جریر بھی جو رئیس المصنفین
 ہے۔ اس آیت کی شرح میں لکھتا ہے۔ کہ ظلم اور جہول کا لفظ اصل مدح میں ہے۔

نہ ذم میں غرض اکابر اور محققین جن کی آنکھوں کو خدا تاملے نے فہم و معرفت سے محروم
 کیا تھا وہ اکثر اس طرف گئے ہیں کہ اس آیت کی بجز اس کے اور کوئی معنی نہیں ہو سکتے
 کہ ان نے خدا تاملے کی امانت کو اٹھا کر ظلوم اور جہول کا خطاب مدح کے طور پر
 حاصل کیا نہ ذم کے طور پر۔ چنانچہ ابن کثیر نے بھی بعض روایات اسی کی تائید میں
 لکھی ہیں، اور اگر ہم اس تمام آیت پر کہ "انا عوٰظمتنا الامانة علی السموات
 والارض والجبال فاسمین ان یحملنہا واستفقتن منہا وحملہا الانسان
 اسنہ کانت ظلوماً جہولاً" ایک نظر غور کی کریں تو یقینی طور پر معلوم ہو گا کہ
 وہ امانت جو فرشتوں اور زمین اور پہاڑوں اور تمام کواکب پر عرض کی گئی تھی اور
 انہوں نے اٹھانے سے انکار کیا تھا وہ جس وقت انسان پر عرض کی گئی تھی۔
 تو بلاشبہ سب سے اول انبیاء اور رسولوں کی روحوں پر عرض کی گئی ہو گی کیونکہ
 وہ ان لوگوں کے سردار اور انانیت کے حقیقی مفہوم کے اول المستحقین ہیں
 پس اگر ظلوم اور جہول کے معنی یہی مراد لئے جائیں جو کافر اور مشرک اور
 کچے نافرمان کو کہتے ہیں، تو پھر نعوذ بالشہد سب سے پہلے انبیاء کی نسبت
 اس نام کا اطلاق ہو گا، لہذا یہ بات نہایت روشن اور بدیہی ہے کہ ظلوم
 اور جہول کا لفظ اس جگہ مدح میں ہے اور ظاہر ہے کہ خدا تاملے کے
 حکم کے مان لیا جانے اور اس سے منہ پھیرنا موجب مہیبت نہیں ہو سکتا
 یہ تو عین سعادت ہے تو پھر ظلوم اور جہول کے حقیقی معنی جو اب اور سرگشتی
 کو مستلزم ہیں، کیوں کہ اس مقام کے مناسب حال ہو سکتے ہیں۔ جو شخص
 قرآن کریم کی اسالیب کلام کو بخوبی جانتا ہے اس پر یہ پوشیدہ نہیں کہ

بعض اوقات وہ کہیم و رحیم جل شانہ، اپنے خواص عباد کے لئے ایسا لفظ استعمال کر دیتا ہے کہ بظاہر بدنام ہوتا ہے۔ مگر معنائہمایت نمود اور توفیق کا کلمہ ہوتا ہے۔ جیسا کہ اللہ جل شانہ نے اپنے نبی کریم کے حق میں فرمایا
 ووجدك ضالاً فهدى اب ظاہر ہے کہ ضال کے معنی مشہور اور متعارف جو اہل لغت کے منہ پر چڑھے ہوئے ہیں، گمراہ کے ہیں جس کے اعتبار سے آیت کے یہ معنی ہوتے ہیں کہ خدا تعالیٰ نے (اے رسول اللہ) تجھ کو گمراہ پایا اور ہدایت دی۔ حالانکہ آنحضرت صلی اللہ علیہ وسلم کبھی گمراہ نہیں ہوئے۔ اور جو شخص مسلمان ہو کر یہ اعتقاد رکھے کہ کبھی آنحضرت صلعم نے اپنی عمر میں ضلالت کا عمل کیا تھا تو وہ کافر ہے دین اور حد شرعی کے لائق ہے۔ بلکہ آیت کے اس جگہ وہ معنی لینے چاہئیں جو آیت کے سیاق اور سابق سے ملتے ہیں اور وہ یہ ہے کہ اللہ جل شانہ نے پہلے آنحضرت صلعم کی نسبت فرمایا: **الہر یجدک یتیمًا فاولیٰ و وجدک ضالاً فهدیٰ و وجدک عابلاً فاعفیٰ** یعنی خدا تعالیٰ نے تجھے یتیم اور سبکیں پایا اور اپنے پاس جگہ دی اور تجھ کو ضال (یعنی عاشق و محب اللہ) پایا۔ پس اپنی طرف کھینچ لایا۔ اور تجھے در ریشیں پایا پس غنی کر دیا۔ ان معنی کی صحت پر یہ ذیلی آیات قریبہ ہیں جو ان کے بعد آتی ہیں یعنی یہ کہ **فاما الیتیم فلا تقهر** و **اما المسائل فلا تمهر و اما نبعتہم ربک فحدتہم** کیونکہ یہ تمام آیتیں لغت و نشر و نثر کے طور پر ہیں۔ اور پہلی آیتوں میں جو مدعا مخفی ہے۔ دوسری آیتیں اس کی تفصیل اور تصریح کرتی ہیں۔ مثلاً پہلے فرمایا: **الہر یجدک یتیمًا فاولیٰ** اس کے مقابل پر یہ فرمایا: **فاما الیتیم فلا تقهر** یعنی یاد کر کہ تو بھی یتیم تھا

اور ہم نے سچہ کو پناہ دی۔ ایسا ہی تو بھی یتیموں کو پناہ دے۔ پھر بعد اس آیت کے فرمایا: **ووجدك ضالاً فهدى**۔ اس کے مقابل پر یہ فرمایا: **واما النساء فلنهن قنہر** یعنی یاد کر کہ تو بھی ہمارے وصال اور جمال کا سائل اور ہمارے حقائق اور معارف کا طالب تھا سو جیسا کہ ہم نے باپ کی جگہ ہو کر تیری جہانی پرورش کی ایسا ہی ہم نے استاد کی جگہ ہو کر تمام دروازے علوم کے سچہ پر کھول دیئے اور اپنے لقا کا شہرت سب سے زیادہ عطا فرمایا اور جنون نے مانگا سب ہم نے سچہ کو دیا۔ سو تو بھی مانگنے والی کر دمت کر اور ان کو مت جھوک اید یاد کر کہ تو عامل تھا اور تیری معیشت کے ظاہری اسباب بجلی منقطع تھے۔ سو خدا خود نیر امتولی ہوا۔ اور غیروں کی طرف حاجت پہنچانے سے بچنے غمی کر دیا نہ تو والد کا محتاج ہوانہ والدہ کا نہ استاد کا اور نہ کسی غیر کی طرف حاجت لے جانے کا بلکہ یہ سارے کام تیرے خدا تاملانے نے آپ ہی کر دیئے۔ اور پیدا ہوتے ہی اس نے سچہ کو آپ سنبھال لیا۔ سو اس کا شکر بجالا اور حاجت مندوں سے تو بھی ایسا ہی معاملہ کر۔ اب ان تمام آیات کا مقابلہ کر کے صاف طور پر کھٹتا ہے۔ کہ اس جگہ ضل کے معنی گمراہ نہیں ہے۔ بلکہ انتہائے درجہ کے تعشق کی طرف اشارہ ہے جیسا کہ حضرت یعقوب کی نسبت اسی کے مناسب یہ آیت ہے **انك لي ضلالك**۔ القدیم سو یہ دونوں لفظ ظلم اور ضلالت اگرچہ ان معنوں پر بھی آتے ہیں کہ کوئی شخص جاہل اعتدال اور انصاف کو چھوڑ کر اپنے شہوات غصیبہ یا بہیمیہ کا تابع ہو جاوے۔ لیکن قرآن کریم میں عشاق کے حق میں بھی آئے ہیں جو ضلالتی کے راہ میں عشق کی مستی میں اپنے نفس اور اس کے جذبات کو پیروں کے نیچے

کچل دیتے ہیں۔ اسی کے مطابق حافظ شیرازی کا یہ شعر ہے۔

آسمان بار امانت متواتر کشید

قرصہ خال بنام من دیوانہ زد ند

اس دیوانگی سے حافظ صاحب حالت عشق اور شدت حرم اطاعت

مراد لیتے ہیں۔ غرض ان آیتوں کی حقیقت واقعی یہی ہے۔ جو خدا تعالیٰ نے
میرے پرکھولی اور میں ہرگز ایسے معنی نہیں کر دوں گا۔ جن سے ایک طرف تو یہ لازم
آئے کہ خدا تعالیٰ کی طرف سے یہ پاک امانت نہیں تھی۔ بلکہ کوئی نسا کی ہات
تھی۔ جو ایک مفید ظالم نے قبول کر لی اور نیکیوں نے اس کو قبول نہ کیا اور دوسری
طرف تمام مقدس رسولوں اور نبیوں کو جو اول درجہ پر امانت کے لئے ہیں عالم
ٹھہرا یا جاوے۔

اور میں بیان کر چکا ہوں کہ دراصل امانت اور اسلام کی حقیقت ایک ہی ہے
اور امانت اور اسلام دراصل محمود چیز ہے۔ جس کے یہ معنی ہیں کہ خدا تعالیٰ کا
دیا ہوا اسی کو واپس دیا جاوے جیسے امانت واپس دی جاتی ہے۔ پس جس نے ایک
محمود اور پسندیدہ چیز کو قبول کر لیا اور خدا تعالیٰ کے حکم سے منہ نہ پھیرا اور اس
کی مرضی کو اپنی مرضی پر مقدم رکھا وہ لائق مذمت کیوں ٹھہرے اور یہ بھی یاد رکھنا
چاہیے۔ کہ اس آیت کے آگے خدا تعالیٰ فرماتا ہے: لِيَجْذِبَ إِلَيْنَا لِّلْمُنَافِقِينَ
وَالْمُنَافِقَاتِ وَالْمُشْرِكِينَ وَالْمُشْرِكَاتِ وَيَتُوبَ اللَّهُ عَلَى الْمُؤْمِنِينَ وَالْمُؤْمِنَاتِ
وَكَانَ اللَّهُ غَفُورًا رَحِيمًا۔ یعنی ان نے جو امانت اللہ کو قبول کر لیا تو اس سے
یہ لازم آیا جو منافقین اور منافقات اور مشرکین اور مشرکات جنہوں نے

صرف زبان سے قبول کیا اور عملاً اس کے پابند نہیں ہوئے وہ محدب ہوں اور
 مومنین اور مومنات جنہوں نے امانت کو قبول کر کے عملاً پابندی بھی اختیار
 کی وہ مورد رحمت الہی ہوں۔ یہ آیت بھی صاف اور صریح ظہر پر لول رہی ہے
 کہ آیت موصوفہ میں ظلم و جہول سے مراد مومن ہیں۔ جن کی طبیعتوں اور استعدادوں
 نے امانت کو قبول کر لیا۔ اور پھر اس پر کاد بند ہو گئے۔ کیونکہ صاف ظاہر ہے،
 کہ مشرکوں اور منافقوں نے کامل طور پر قبول نہیں کیا اور حملہا الامانات میں
 جرائمان کے لفظ پر الف لام ہے وہ بھی درحقیقت تخصیص کے لئے ہے۔
 جس سے خدا قائلے کا یہ منشا ثابت ہوتا ہے کہ تمام انسانوں نے اس امانت
 کو کامل طور پر قبول نہیں کیا۔ صرف مومنوں نے قبول کیا ہے۔ اور منافقوں اور
 مشرکوں کی فطرتوں میں گراہک ذرہ استعداد کا موجود تھا مگر لہجہ نقصان استعداد
 وہ کامل طور پر اس پائے لفظ ظلم اور جہول سے جھڑنے لے سکے۔ اور جن
 کو بڑی قوت ملی تھی وہ کامل طور پر اس نعمت کو لے گئے۔ انہوں نے اس امانت
 کے قبول کرنے کا صرف اپنی زبان سے اقرار نہیں کیا۔ بلکہ اپنے اعمال اور افعال
 میں ثابت کر کے دکھلادیا۔ اور جرائمانت لی تھی کمال دیانت کے ساتھ اس
 کو واپس دے دیا۔

بالآخر یہ بھی واضح ہے کہ جہول کا لفظ بھی ظلم کے لفظ کی طرح ان معنوں میں
 استعمال کیا گیا ہے۔ جرائمانت اور اصطفا کے مناسب حال ہیں کیونکہ اگر جاہلیت
 کا حقیقی مفہوم مراد ہو جو ظلم اور تغاید معوجہ سے بیخبری اور ناراست اور بیہودہ
 بائوں میں مبتلا ہونا ہے۔ تو یہ تو صریح متقیوں کی صفت کے برخلاف ہے۔ کیونکہ

حقیقی تقویٰ کے ساتھ جاہلیت جمع نہیں ہو سکتی۔ حقیقی تقویٰ اپنے ساتھ ایک نور رکھتی ہے۔ جیسا کہ اللہ جل شانہ فرماتا ہے: **يَا أَيُّهَا الَّذِينَ آمَنُوا اتَّقُوا اللَّهَ لَعَلَّكُمْ تُفْلِحُونَ**۔ یعنی اے ایمان لانے والو اگر تم متقی ہونے پر ثابت قدم رہو اور اللہ تعالیٰ کے لئے تقویٰ کی صفت میں قیام اور استقام اختیار کرو تو خدا تعالیٰ تم میں اور تمہارے غیروں میں فرق رکھ دے گا۔ وہ فرق یہ ہے کہ تم کو ایک نور دیا جائے گا۔ جس نور کے ساتھ تم اپنی تمام راہوں میں چلو گے۔ یعنی وہ نور تمہارے تمام افعال اور اقوال اور قومی اور حواس میں آجائے گا۔ تمہاری عقل میں بھی نور ہوگا اور تمہاری ایک اٹل کی بات میں بھی نور ہوگا۔ اور تمہاری آنکھوں میں بھی نور ہوگا۔ اور تمہارے کانوں اور تمہاری زبانوں اور تمہارے بیانیوں اور تمہاری ہر ایک حرکت اور سکون میں نور ہوگا۔ اور جن راہوں میں تم چلو گے وہ راہیں نورانی ہو جائیں گی۔ عرض جتنی تمہاری راہیں ہیں وہ سب نور سے بھر جائیں گی۔ اور تم سراسر پالنور میں ہی چلو گے۔

اب اس آیت سے صاف طور پر ثابت ہوتا ہے کہ تقویٰ سے جاہلیت ہرگز جمع نہیں ہو سکتی۔ ماں لہم اور ادراک حسب مراتب تقویٰ کم و بیش ہو سکتا ہے۔ اسی مقام سے یہ بھی ثابت ہوتا ہے کہ بڑی اور اعلیٰ درجہ کی کرامت جو اولیاء اللہ کو دی جاتی ہے۔ جن کو تقویٰ میں کمال ہوتا ہے۔ وہ بھی دی جاتی ہے۔ کائن کے تمام حواس اور عقل اور فہم اور قیاس میں نور رکھا جاتا ہے۔ اور ان کی قوت کشفی نور کے پانیوں سے ایسی صفائی حاصل کر لیتی ہے۔ کہ جو دوسروں کو نصیب نہیں ہوتی۔ ان کے حواس نہایت باذہک ہیں ہو جانے ہیں۔ اور معارف اور حقائق کے پاک

چٹے ان پر کھولے جاتے ہیں۔ اور فیضِ صالحہ بانی ان کی رگِ دریشہ میں خون کی طرح جاری ہو جاتا ہے۔

لَمَّةُ الْمَلِكِ وَلَمَّةُ ابْلِيسَ كِي حَقِيقَتِ

اور اس پر اعتراضات کے جوابات

اور اگر یہ سوال ہو کہ قرآن کریم میں اس بات کی کہاں تشریح یا اشارہ ہے کہ رُوح القدس مقربوں میں ہمیشہ رہتا ہے اور ان سے جدا نہیں ہوتا۔ تو اس کا یہ جواب ہے کہ سارا قرآن کریم ان تصریحات اور اشارات سے بھرا پڑا ہے۔ بلکہ وہ ہر ایک ٹومن کو روح القدس ملنے کا وعدہ دیتا ہے چنانچہ منجملہ ان آیات کے جو اس بارہ میں کھلے کھلے بیان سے ناطق ہیں۔ سرتہ الطارق کی پہلی دو آیتیں ہیں اور وہ یہ ہیں:-

وَالسَّمَاءِ وَالطَّارِقِ وَمَا أَدْمَايِكُ مَا الطَّارِقِ النُّجْمِ الثَّاقِبِ
ان کُلِّ نَفْسٍ لَهَا عَلَيْهَا حَافِظٌ

ان آیات کا ترجمہ یہ ہے کہ تم ہے آسمان کی اور اس کی جودات کو آنے والا ہے۔ اور تجھے کب خیر ہے کرات کو آنے والی کیا چیز ہے۔ وہ ایک چمکتا ہوا ستارہ ہے۔ اور تم اس بات کے لئے ہے کہ ایک بھی ایسا جی نہیں کہ جو اس پر نگہبان نہ ہو۔ یعنی ہر ایک نفس پر نفوسِ فلکوات میں سے ایک فرشتہ

مومل ہے جو اسرارِ کجگہبان کرتا ہے اور سمیٹنے اس کے ساتھ رہتا ہے۔
 خدا تعالیٰ نے جو اس آیت کو مکمل طور پر یعنی کُل کے لفظ سے مفید کر کے بیان
 فرمایا ہے اس سے یہ بات بخوبی ثابت ہو گئی۔ کہ ہر ایک چیز جس پر نفس کا نام
 اطلاق ہا سکتا ہے۔ اُس کی فرشتے حفاظت کرتے ہیں۔ پس جو جب اس آیت کے
 نفوس کو اکب کی نسبت بھی یہ عقیدہ رکھنا پڑا کہ کل ستارے کیا سورج کیا چاند
 کیا زحل کیا مشتری مائیک کی زیر حفاظت ہیں۔ یعنی ہر ایک کے لئے سورج
 اور چاند وغیرہ میں سے ایک ایک فرشتہ مقرر ہے۔ جو اس کی حفاظت کرتا ہے
 اور اس کے کاموں کو احسن طور پر چلاتا ہے۔

اس جگہ کئی اعتراض پیدا ہوتے ہیں۔ جن کا دفعہ کرنا ہمارے ذمہ ہے
 انہاں جگہ ایک یہ کہ جس حالت میں روح القدس صرف ان مقربوں کو ملتا
 ہے۔ کہ جو بقا اور لقا کے مرتبہ تک پہنچتے ہیں۔ تو پھر ہر ایک کا نگہبان کیونکر
 ہو سکتا ہے۔ اس کا جواب یہ ہے کہ روح القدس کا کامل طور پر نزول مقربوں پر
 ہی ہوتا ہے۔ پھر اس کی فی الجملہ تائید حسب مراتب محبت و اخلاص و دُسرہاں کو بھی
 ہوتی ہے۔ ہمارا تفریب مندرجہ بالا کا صرف یہ مطلب ہے۔ کہ روح القدس کی اعلیٰ
 تجلی کی کیفیت یہ ہے کہ جب بقا اور لقا کے مرتبہ پر محبت الہی ان کی محبت پر
 نازل ہوتی ہے۔ تو یہ اعلیٰ تجلی روح القدس کی اُن دونوں محبتوں کے ملنے سے پیدا ہوتی
 ہے جس کے مقابل پر دُسرہاں تجلیات کا قدم ہیں۔ مگر یہ تو نہیں کہ دُسرہاں تجلیات
 کا وجود ہی نہیں خدا تعالیٰ ایک ذرہ محبت خالصہ کو بھی ضائع نہیں کرتا۔ انسان
 نہ محبت پر اس کی محبت نازل ہوتی ہے۔ اور اسی مقدار پر روح القدس کی جگہ

پیدا ہوتی ہے۔ یہ فضائق لے کا ایک بند ماہر قانون ہے کہ ہر ایک محبت کے اندازہ پر الہی محبت نزول کرتی رہتی ہے۔ اور جب ان فی محبت کا ایک دریا بہ نکلتا ہے تو اس طرف سے بھی ایک دریا نازل ہوتا ہے۔ اور جب وہ دونوں دریا ملتے ہیں تو ایک عظیم الشان نودان میں سے پیدا ہوتا ہے جو ہماری اصطلاح میں روح القدس سے موسوم ہے۔ لیکن جیسے تم دیکھتے ہو کہ اگر بیس سیر پانی میں ایک ماشہ مصری ڈال دی جائے تو کچھ بھی مصری کا ذائقہ معلوم نہیں ہوگا۔ اور پانی پچکے کا پھیکا ہی ہوگا۔ مگر یہ نہیں کہہ سکتے کہ مصری اس میں نہیں ڈالی گئی۔ اور نہ یہ کہہ سکتے ہیں کہ پانی میٹھا ہے۔

بہی حال اُس روح القدس کا ہے جو ناقص طرز پر ناقص لوگوں پر اترتا ہے اُس کے اترنے میں تو شک نہیں ہو سکتا کیونکہ ادنیٰ سے ادنیٰ آدمی کو بھی نبی کا خیال روح القدس سے پیدا ہوتا ہے۔ کبھی فاسق اور فاجر اور بدکار بھی سچی خواب دیکھ لیتا ہے۔ اور یہ سب روح القدس کا اثر ہوتا ہے۔ جیسا کہ قرآن کریم اور احادیث صحیحہ نمبر یہ سے ثابت ہے مگر وہ تعلق عظیم جو مقدسوں اور مقربوں کے ساتھ ہے۔ اس کے مقابل پر یہ کچھ چیز نہیں گو یا کا لہدم ہے۔

انجملہ ایک یہ سوال ہے کہ جس حالت میں روح القدس ان کو بدلیل سے روکنے کے لئے مقرر ہے تو پھر اُس سے گناہ کیوں سرزد ہوتا ہے۔ اور انسان کفر اور فسق اور فجور میں کہوں بنتلا ہو جاتا ہے۔ اس کا یہ جواب ہے کہ خدا تعالیٰ نے ان کے لئے ابتلا کے طرز پر دور و مانی داعی مقرر کر رکھی ہیں۔ ایک داعی خیر جس کا نام روح القدس ہے اور ایک داعی شر جس کا نام

ابلیس اور شیطان ہے۔ یہ دونوں داعی صرف خیر یا شر کی طرف بلا تے رہتے ہیں مگر کبھی بات پر جبر نہیں کرتے۔ جیسا کہ اس آیت کریمہ میں اسی امر کی طرف اشارہ ہے: **فَالسُّمُّهَا نَجْوَاهَا وَتَقْوَاهَا**۔ یعنی خدا ہی کا بھی اہام کرنا ہے اور نیکی کا بھی۔ بدی کے اہام کا ذریعہ شیطان ہے جو ہزاروں کے خیالات دلوں میں ڈالتا ہے۔ اور نیکی کے اہام کا ذریعہ روح القدس ہے جو پاک خیالات دل میں ڈالتا ہے۔ اور چونکہ خدا تعالیٰ علت العلل ہے اس لئے یہ دونوں اہام خدا تعالیٰ نے اپنی طرف منسوب کر لئے۔ کیونکہ اُس کی طرف سے یہ سارا انتظام ہے۔ مدد شیطان کیا تصنیف رکھتا ہے۔ جو کبھی کے دل میں دوسرے ڈالے اور روح القدس کیا چیز جو کبھی کو تقویٰ کی راہوں کی ہدایت کرے ہمارے مخالفت آدیہ اور برہمبو اور عیسائی اپنی کوتاہ بینی کی وجہ سے قرآن کریم پر تعلیم پر اعتراض کیا کرتے ہیں کہ اس تعلیم کی دو سے ثابت ہوتا ہے۔ کہ خدا تعالیٰ نے دانستہ انسان کے پیچھے شیطان کو نگار رکھا ہے۔ گویا اس کو آپ ہی خلق اللہ کا گمراہ کرنا منظور ہے۔ مگر یہ ہمارے تائب باز فالغون کی غلطی ہے۔ ان کو معلوم کرنا چاہیے کہ قرآن کریم کی یہ تعلیم نہیں ہے۔ کہ شیطان گمراہ کرنے کے لئے جبر کر سکتا ہے۔ اور نہ یہ تعلیم ہے کہ صرف بدی کی طرف بلانے کے لئے شیطان کو مقرر کر رکھا ہے۔ بلکہ یہ تعلیم ہے کہ آزمائش اور امتحان کی غرض سے ہمہ ملک اور ابلیس برابر طور پر انسان کو دیکھنے گئے ہیں۔ یعنی ایک عالمی حیر اور ایک داعی شر تاملات میں ابتلا میں ڈر کر مستحق ثواب یا عتاب کا ٹھہر سکے۔ کیونکہ اگر اس کے لئے ایک ہی طور کے اسباب پیدا کئے جاتے۔ مثلاً اگر اس کے بیرونی

اور اندرونی اسباب جذبات فقط نیکی کی طرف ہی اس کو کھینچتے یا اس کی فطرت ہی ایسی واقعہ ہوتی۔ کہ وہ بجز نیکی کے کاموں کے اور کچھ کو ہی نہ سکتا تو کوئی وجہ نہیں تھی۔ کہ نیک کاموں کے کرنے سے اس کو کوئی درتیبہ نوب کامل سکے کیونکہ اس کے لئے تمام اسباب و جذبات نیک کام کرنے کے ہی موجود ہیں۔ یا یہ کہ بدی کی خواہش تو ابتدا سے ہی اس کی فطرت سے سلوب ہے۔ تو پھر بدی سے بچنے کا اس کو ثواب کس استحقاق سے ملے مثلاً ایک شخص ابتدا سے ہی نام نہاڑے ہے جو عورت کی کچھ خواہش نہیں رکھتا اب اگر وہ ایک مجلس میں یہ بیان کرے کہ میں فلاں وقت جوان عورتوں کے ایک گروہ میں رہا جو خوب صورت بھی تھیں مگر میں اب اپرہیزگار رہا کہ میں نے ان کو شہوت کی نظر سے ایک دفعہ ہی نہیں دیکھا اور خدا تعالیٰ سے ڈرتا رہا۔ تو کچھ شک نہیں کہ سب لوگ اس کے اس بیان پر ہنسیں گے۔ اور طنز سے کہیں گے کہ اے نادان کب اور کبسی وقت تجھ میں یہ قوت مزبور تھی۔ تا اس کے روکنے پر تو فکر کر سکتا۔ یا کسی ثواب کی امید رکھتا۔

پس جاننا چاہیے کہ سالک کو اپنی ابتدائی اور درمیان حالات میں تمام اُمیدیں ثواب کی فالغانہ جذبات سے پیدا ہوتی ہیں۔ اور ان منازل سلوک میں جن امور میں فطرت ہی سالک کی ایسا واقعہ ہو کہ اس قسم کی بدی وہ کر ہی نہیں سکتا تو اس قسم کے ثواب کا بھی وہ مستحق نہیں ہو سکتا۔ مثلاً ہم کچھ اور سانپ کی طرح اپنے وجود میں ایک ایسی زہر نہیں رکھتے جس کے ذریعہ سے ہم کسی کو اس قسم کی ایذا پہنچا سکیں جو کہ سانپ اور کچھ پہنچاتے ہیں۔ سو ہم اس قسم کی ترک بدی میں عند اللہ کسی ثواب کے مستحق بھی نہیں۔

اب اس تحقیق سے ظاہر ہوا کہ مخالفانہ جذبات جو ان میں پیدا ہو کر ان کو
 بہی کی طرف کھینچتے ہیں درحقیقت وہی انسان کے ثواب کا بھی موجب ہیں۔ کیونکہ
 جب وہ مخالفانہ لالے سے ڈر کر ان مخالفانہ جذبات کو چھوڑ دیتا ہے۔ تو خدا اللہ
 بلاشبہ توراہیت کے لائق ٹھہر جاتا ہے۔ اور اپنے رب کو راضی کر لیتا ہے۔
 لیکن جو شخص انتہائی مقام کو پہنچ گیا ہے۔ اس میں مخالفانہ جذبات نہیں بستے
 مگر یا اس کا جن مسلمان ہو جاتا ہے۔ مگر ثواب ہاتھ رہ جاتا ہے۔ کیونکہ وہ ابتلا
 کے منازل کو بڑی مردانگی کے ساتھ طے کر چکا ہے

جیسے ایک صالح آدمی جس نے بڑے بڑے نیک کام اپنی جراتی میں کئے
 ہیں اپنی پیرائے سالی میں بھی ان کا ثواب پاتا ہے۔

ازال جلد ایک یہ اعتراض ہے کہ خدا تعالیٰ کو فرشتوں سے کام لینے کی
 کیا حاجت ہے۔ کیا اس کی بادشاہی بھی انسانی سلطنتوں کی طرح عملہ کی محتاج
 ہے۔ اور اس کو بھی فرجوں کی حاجت تھی۔ جیسی انسان کو حاجت ہے۔ انا الجواب
 پس واضح ہو کہ خدا تعالیٰ کو کوئی چیز کی حاجت نہیں نہ فرشتوں کی نہ آفتاب کی
 نہ ماہتاب کی نہ ستاروں کی لیکن اسی طرح اُس نے چاہا کہ تا اس کی قدرتیں اسباب
 کے توسط سے ظاہر ہوں اور تا اس طرز سے ان لائن میں حکمت اور علم
 پھیلے۔

اگر اسباب کا توسط درمیان نہ ہوتا تو نہ دنیا میں علم ہیئت ہوتا نہ نجوم
 نہ طبی نہ طبابت نہ علم نباتات یہ اسباب ہی ہیں جن سے علم پیدا ہوئے۔
 تم سوچ کر دیکھو کہ اگر فرشتوں سے خدمت لینے سے کچھ اعتراض ہے تو وہی

امتراض سورج اور چاند اور کوکب اور نباتات اور جمادات اور عناصر سے متعلق
 لینے میں پیدا ہوتا ہے۔ جو شخص معرفت کا کچھ حصہ رکھتا ہے۔ وہ جانتا ہے کہ ہر ایک
 ذرہ خدا تعالیٰ کے ارادہ کے موافق کام کر رہا ہے۔ اور ایک قطرہ پانی کا جو ہمارے
 اندر جاتا ہے۔ وہ بھی بغیر اذن الہی کے کوئی تاثیر موافق یا مخالف ہمارے بدن
 پر ڈال نہیں سکتا۔

پس تمام نباتات اور سیارات وغیرہ درحقیقت ایک قسم کے فرشتے ہیں جو
 دن رات خدمت میں مشغول ہیں جو کوئی انسان کے جسم کی خدمت میں مشغول ہے۔
 اور کوئی روح کی خدمت میں اور جس حکیم مطلق نے انسان کی جسمانی تربیت کے لئے
 بہت سے اسباب کا توسط پسند کیا اور اپنی طرف سے بہت سے جسمانی موثرات
 پیدا کئے تا انسان کے جسم پر انواع اقسام کے طریقوں سے تاثیر ڈالیں، اسی دودھ
 لائٹریک نے جس کے کاموں میں وحدت اور تناسب ہے یہ بھی پسند کیا۔ کہ
 انسان کی روحانی تربیت بھی اسی نظام اور طریق سے ہو کہ جو جسم کی تربیت
 میں اختیار کیا گیا۔ تا وہ دونوں نظام ظاہری و باطنی اور روحانی اور جسمانی اپنے
 تناسب اور یکجہ کی وجہ سے صالح و واحد مدبر بالارادہ پر دلالت کریں۔

پس یہی وجہ ہے کہ انسان کی روحانی تربیت بلکہ جسمانی تربیت کے لئے
 بھی فرشتے و سائنٹسٹ مقرر کئے گئے مگر یہ تمام وسائل خدا تعالیٰ کے ہاتھ
 میں مجبوراً ایک لای کی طرح ہیں جسکو اسکا پاک ہاتھ چلا رہا ہے اپنی طرف
 سے نہ کوئی ارادہ دکتے ہیں نہ کوئی تصرف۔ جس طرح ہمارا خدا تعالیٰ کے حکم سے
 ہمارے اندر چلی جاتی ہے۔ اور اسی کے حکم سے باہر آتی ہے۔ اور اسی کے حکم سے

تاثیر کرتی ہے۔ یہی صورت اور تمامہ یہی حال فرشتوں کا ہے؛ یفعلون ما یؤمروا۔ پنڈت دیانند نے جو فرشتوں کے اس نظام پر اعتراض کیا ہے۔ کمال پنڈت صاحب کو خدا تعالیٰ کے نظامِ جسمانی اور روحانی کا علم ہوتا۔ تاہم بجائے اعتراض کرنے کے کمالاتِ تعلیمِ قرآنی کے قائل ہو جاتے کہ کیسی قانونِ قدرت کی صحیح اور سچی تصویر اس میں موجود ہے۔

ازاں مجملہ ایک یہ اعتراض ہے کہ قرآن کریم کے بعض اشارات اور ایسا ہی بعض احادیث سے معلوم ہوتا ہے۔ کہ بعض ایام میں جبرائیلؑ کے اترنے میں کئی قدر توقف بھی وقوع میں آئی ہے۔ یعنی آنحضرت صلی اللہ علیہ وسلم کے ایامِ پخت میں یہ بن اتفاق ہوا ہے۔ کہ بعض اوقات کئی دن تک جبرائیلؑ آنحضرت صلی اللہ علیہ وسلم پر نازل نہیں ہوا۔ اگر حضرت جبرائیلؑ ہمیشہ اور ہر وقت قرین دائمی آنحضرت صلی اللہ علیہ وسلم تھے اور روح القدس کا اثر ہمیشہ

کے لئے آنحضرت صلی اللہ علیہ وسلم کے وجود پر جاری و ساری تھا تو پھر توقفِ نزول کے کیا معنی ہیں؟ اما الجواب پس واضح ہو کہ ایسا خیال کرنا کہ روح القدس کبھی انبیاء کو خالی چھوڑ کر آسمان پر چڑھ جاتا ہے۔ صرف ایک دوسرے ہے کہ جو لقبِ غلط نہیں نزول اور صعود کے معنوں کے دلوں میں ممکن ہو گیا ہے۔ پر شیدہ زہر ہے کہ نزول کے یہ معنی ہرگز نہیں ہیں۔ کہ کوئی فرشتہ آسمان سے اپنا مقام اور تہذیب چھوڑ کر زمین پر نازل ہو جاتا ہے ایسے معنی تو مرتبِ نص صریحاً قرآنیہ اور حدیثیہ کے مخالف ہیں۔

چنانچہ فتح البیان میں ابن جریر سے بردایت حالتِ رضی اللہ عنہما سے یہ حدیث مروی ہے: قالت قال رسول اللہ صلی اللہ علیہ وسلم مافی السماء موضع قدم الآ علیہ سالت ساجد او قائم و ذلک قول الملاہ پکتہ و ما منا الالہ

مقام معلوم :- یعنی حضرت عائشہ رضی اللہ عنہا فرماتی ہیں کہ رسول اللہ صلی اللہ علیہ
 وآلہ وسلم نے فرمایا کہ آسمان پر ایک قدم کی بھی ایسی جگہ خالی نہیں جس میں کوئی
 فرشتہ ساجد یا تگم نہ ہو۔ اور یہی معنی اس آیت کے ہیں کہ ہم میں سے ہر ایک
 شخص ایک مقام معلوم یعنی ثابت شدہ رکھتا ہے جس سے ایک قدم اوپر یا
 نیچے نہیں آسکتا۔ اب دیکھو اس حدیث سے صاف طور پر ثابت ہو گیا کہ فرشتے
 اپنے مقامات کو نہیں پھوڑتے۔ اور کہیں ایسا اتفاق نہیں ہوتا کہ ایک قدم کی جگہ بھی
 آسمان پر خالی نظر آوے مگر انوس کے ٹہالوسی صاحب اور دہلوی شیخ صاحب بھی
 اب تک اس زمانہ میں ملیں کہ علوم حسیہ طیبہ کا فروغ ہے۔ یہی عقیدہ رکھتے
 ہیں کہ آسمان کا ہر بانہہ ایک قدم خالی رہنا کیا مشکل بات ہے۔ بعض اوقات
 تو بڑے بڑے فرشتوں کے نزل سے ہزار ہا کوس تک آسمان خالی دیران سناں
 پڑا رہ جاتا ہے جس میں ایک فرشتہ بھی نہیں ہوتا کیونکہ جب چہ سو سو فرشتوں کے
 چہروں والا فرشتہ جس کا طول مشرق سے مغرب تک ہے۔ یعنی جبرائیل زمین
 پر اپنا سارا وجود لے کر اتر آیا تو پھر سر چننا چاہیے کہ ایسے جسم فرشتہ کے اترنے
 سے ہزار ہا کوس تک آسمان خالی رہ جائے گا۔ یا اس سے کم ہو گا۔ شیخ الملک ہسلا ناڈ
 احادیث نبویہ کو نہ سمجھتا جائے انوس اور جائے شرم۔

الغرض جیسا کہ ہم اب بیان کر چکے ہیں یہ بات نہایت احتیاط سے اپنے حافظ
 میں رکھ لینی چاہیے کہ مقربوں کا روح القدس کی تاثیر سے علیحدہ ہونا ایک دم کے
 لئے بھی ممکن نہیں۔ کیونکہ ان کی نفسی زندگی کی روح بھی روح القدس ہے۔ چہرہ اپنی
 روح سے کیونکر علیحدہ ہو سکتے ہیں۔ اور جس علیحدگی کا ذکر احادیث اور

بعض اشارات قرآن کریم میں پایا جاتا ہے۔ اس سے مراد صرف ایک قسم کی تہی ہے
 کہ بعض اوقات برصصلح الہی اس قسم کی تہی میں کبھی بہ ہو گئی ہے اور اصطلاح قرآن کریم
 میں اکثر نزول سے مراد وہی تہی ہے۔ ورنہ ذرہ سوخنا چاہیے کہ جس آفتاب صداقت کے حق
 میں یہ آیت ہے: مَا يَنْطِقُ عَنِ الْهَوَىٰ اِنْ هُوَ اِلَّا وحيٌ مِّنْ جِوَارِحِ اس کا کوئی نطق اور
 کوئی کلام اپنے نفس اور ہوا کی طرف سے نہیں وہ تو سر اور وی ہے جو اس کے دل پر نازل ہو رہی ہے
 اس کی نسبت کیا پتہ چل کر سکتے ہیں کہ وہ دلتی زردی سے بلکل خالی ہی رہ جاتا ہے۔ مثلاً یہ
 جو منقول ہے کہ بعض دفعہ چالیس دن اور بعض دفعہ بیس دن اور بعض دفعہ اس سے زیادہ سا
 دن تک بھی وحی نازل نہیں ہوئی۔ اگر اس عدم نزول سے یہ مراد ہے کہ فرشتہ جبرائیل بہ کل
 آنحضرت صلعم کو اس مدت تک چھڑ کر چلا گیا تو یہ منت اکثر عرض پیش آئے گا۔ کہ اس مدت تک
 جس قدر آنحضرت صلعم نے باتیں کیں کیا وہ احادیث نبویہ میں داخل نہیں تھیں اور کیا وہی غیر متلو
 ان کا نام نہیں تھا۔ اور کیا اس عرصہ میں آنحضرت صلعم کو کوئی خواب ہی نہیں آیا تھا۔ جو بلاشبہ وحی
 میں داخل ہے۔ اور اگر حضرت نبی لوی صاحب ارحمیاں نذیر حسین دہلوی کے ہیں اور یہ بات
 صحیح ہے کہ خود دونوں جبرائیل آنحضرت صلعم کو چھڑ کر ہی چلا جاتا تھا اور آنحضرت صلعم بلکل ہی
 سے خللہ ہاتے تھے تو بلاشبہ ان طرز کی احادیث ان دونوں حضرات کے نزدیک قابل اعتبار
 نہیں ہوں گی۔ کیونکہ وحی کی روشنی سے خالی ہیں ماد ان کے نزدیک ان دلوں میں خوابوں کا
 سلسلہ میں بلکل غیر تھا۔ اب منصفوں کے لیے کہ کیا ان دونوں شیعوں کی بے ادبی آنحضرت صلعم کی
 نسبت انتہا کو پہنچ گئی یا نہیں۔ وہ آفتاب صداقت جس کا کوئی دل کا خطرہ ہی غیر وحی کی تحریک
 کے نہیں اس کے بلے میں ان لوگوں کا یہ عقیدہ ہے کہ گویا وہ لغو زبانہ تلوں طلعت میں جس
 پر راز ہوتا تھا۔ اور اس کے ساتھ کوئی روشنی نہ تھی (کیا کوئی عاشق رسول حضرت نبی کریم صلعم کی
 شان کے متعلق ایسا غلط عقیدہ رکھ سکتا ہے۔ ہرگز نہیں۔ از ناقل)